

آداب افکار

مولانا مفتی محمد زاہد*

کیا اب اسلام جیت نہیں سکتا؟

مناسب معلوم ہوتا ہے کہ بات کا آغاز دو جلیل القدر علامہ کے واقعات سے کیا جائے۔ پہلا واقعہ مفتی الہی بخش کا نہ حلویٰ کا ہے۔ مفتی الہی بخش کا نہ حلویٰ اپنے وقت کے جلیل القدر علامہ اور بامال اولیا میں سے ہیں۔ تبلیغی جماعت کے بانی حضرت مولانا محمد الیاس کے خاندان کے معروف بزرگوں میں سے ہیں۔ تقویٰ و پرہیز گاری اور تواضع وغیرہ میں ان کے عجیب و غریب واقعات نقل کیے گئے ہیں۔ ان کے زمانے میں کاندرحلہ کے ایک قطعہ زمین کے بارے میں مسلمانوں اور ہندوؤں کے درمیان اختلاف پیدا ہو گیا۔ مسلمانوں کا دعویٰ تھا کہ یہ جگہ ہماری ہے اور وہ شاید وہاں مسجد بنانا چاہتے ہے اور ہندو دعوے دار تھے کہ یہ جگہ ہماری ہے، وہ وہاں مندر بنانا چاہتے ہے۔ ایسے موقع پر جھگڑا بخشنڈ زمین کا نیس رہتا بلکہ ایمان و کفر کا مسئلہ بن جایا کرتا ہے۔ انگریزوں کا زمانہ تھا، مقدمہ عدالت میں چلا گیا۔ انگریز حج نے کہا کہ ہم عدالت کو کہتر ہے کہ تم لوگ باہمی رضامندی سے مصالحت کی کوئی شکل نکال لو۔ اس پر ہندوؤں نے کہا کہ ہم عدالت کو مسلمانوں کے ایک عالمِ دین کا نام پیش کر دیں گے، عدالت ان کی گواہی سن لے، اس کے جو مطابق جو فیصلہ ہو گا ہمیں منظور ہے۔ چونکہ بات مسلمانوں ہی کے ایک عالم پر آکر ختم ہو رہی تھی، اس لیے مسلمانوں نے بھی اس پیش کش کو بخوبی قبول کر لیا، بلکہ ان کا خیال ہو گا کہ صحبو، اب ہمارے حق میں فیصلہ ہو گیا۔ ہندوؤں نے حج کو مفتی الہی بخش کا نہ حلویٰ کا نام پیش کر دیا۔ بظاہر یہ بات مسلمانوں کے لیے اطمینان کا باعث تھی کہ اتنے بڑے عالم اور اتنے نیک شخص مسلمانوں اور کفار یا مسجد اور مندر کے اس طرح کے مسئلے میں ”اسلامی حیثیت“ کے خلاف بات کیسے کر سکتے ہیں۔

مفتی الہی بخش کو عدالت میں طلب کیا گیا۔ مفتی صاحب اپنی انتہائی سادہ وضع کے ساتھ انگریز حاکم کے سامنے کھڑے ہیں۔ ابتدائی تلقینیکی اور تعارفی نوعیت کے سوالات کے بعد حج نے پوچھا کہ فلاں جگہ کے بارے میں آپ کیا جانتے ہیں کہ وہ کس کی ہے۔ مسلمانوں، کئی ہندوؤں اور حج کی حیرت کی انتہائے رہی جب مفتی صاحب کے منہ سے بلا تکلف یہ الفاظ لکل رہے تھے کہ میرے علم کے مطابق یہ جگہ ہندوؤں کی ہے، وہ اس پر جو چاہیں بناسکتے ہیں۔ ظاہر ہے کہ طے شدہ معاملے کے مطابق حج کو ہندوؤں ہی کے حق میں فیصلہ کرنا پڑا۔ مسلمان بھی چونکہ مفتی صاحب کی گواہی پر اتفاق کر چکے تھے، اس لیے ان کے سامنے بھی فیصلہ ماننے کے علاوہ کوئی راستہ نہیں تھا۔ مولانا ابو الحسن علی ندویٰ نے اس

* شیخ الحدیث جامعہ امدادیہ، فیصل آباد۔ zahidimdadia@yahoo.com

واقع پر یہ دلچسپ تصریحی نقل کیا ہے کہ اس مقدمے میں مسلمان اگرچہ ہار گئے، لیکن اسلام جیت گیا اور اس کے نتیجے میں کئی ہندو مسلمان ہو گئے۔ یہ ٹھیک ہے کہ اس فیصلہ کی رو سے مسلمان وہ جگہ حاصل نہ کر سکے، لیکن اسلام کی یہ جیت کوئی معمولی واقعہ نہیں ہے۔ مسلمان اگرچہ زمین پر وہ جگہ حاصل نہ کر سکے، لیکن نہ معلوم کتنے لوگوں میں اسلام کے لیے جگہ حاصل کر لی جس کی قدر و قیمت قطعہ زمین سے کسی بھی لحاظ سے کم نہیں ہے۔ اگر اس واقعے میں محض مسلمانوں کی جیت ہوتی تو اس معاملے کا تاریخ میں ہمیں کوئی تذکرہ ہی نہ ملتا کیونکہ اس نوعیت کے تنازعات میں ایک فریق کی جیت اور دوسرے کی ہار تو معمول کا واقعہ ہوتا ہے۔ مسلمانوں کی وجہے اسلام ہی کی جیت نے اس واقعے کو زندہ جاویدہ بنادیا۔ یہ واقعہ میں نے متعدد جگہوں پر پڑھا بھی ہے اور متعدد بزرگوں سے سنابھی ہے۔ مولانا ابو الحسن علی ندویؒ نے بھی اپنی معروف عربی کتاب ”ما ذاخر العالم بالخطاط المسلمين“، میں ص ۲۱۹ پر اس کا ذکر کیا ہے۔ مفتی الہی بخشؒ کوئی ماڈرن قسم کے مولوی نہیں تھے، بلکہ مولانا علی میاں نے اسی کتاب میں لکھا ہے کہ انہیں انگریز سے اتنی نفرت تھی کہ ان کی شکل دیکھنا گوار نہیں کرتے تھے، چنانچہ انہوں نے مذکورہ گواہی بھی صحیح کی طرف پیش کر کے دی تاکہ انگریز کا چہہ نہ دیکھا پڑے۔

اسی طرح کا ایک واقعہ اس سے بھی قریب زمانے کا ہے۔ یہ واقعہ قیام پاکستان سے کچھ عرصہ پہلے کا ہے۔ پانی پت میں ایک بڑے عالم تھے مولانا قاری مجی الاسلام عثمانی۔ قرآن کریم کی تعلیم میں مشہور پانی پتی سلسلہ جس کا فیض اب پوری دنیا میں پھیل چکا ہے، بھی اپنی قاری مجی الاسلام کے اجل تلاذہ کا مر ہوں منت ہے۔ انگریز ہی کے دور میں ایک دفعہ پانی پت میں کسی غیر مسلم فرقے نے سورج غروب ہوتے ہی اپنی عبادت گاہوں میں گھنٹیاں بجانے کا سلسلہ شروع کر دیا۔ چونکہ اسی وقت مسلمان مغرب کی نماز ادا کر رہے ہوتے ہیں، اس لیے اس پر مسلمانوں میں اچھا خاص اشتغال پیدا ہو گیا۔ خطرہ تھا کہ حالات کی کشیدگی کسی بڑے جھگڑے کا سبب بن جاتی۔ حکام کی مداخلت سے طے یہ ہوا کہ جتنی دیر مسلمانوں کو مغرب کی نماز کی ادائیگی میں لگتی ہے، سورج غروب ہونے کے اتنا وقت بعد کہ غیر مسلم اپنے عبادت خانوں میں کوئی گھنٹیاں نہیں بجا سکیں گے، اس کے بعد وہ آزاد ہوں گے۔ اب یہ فیصلہ کیسے ہو کہ نمازِ مغرب کی ادائیگی میں مسلمانوں کو کتنا وقت لگتا ہے، اس کے لیے طے یہ ہوا کہ حاکم شہرِ مغرب کی نماز کے وقت کسی مسجد میں اپنی ٹیم لے کر جائے گا اور دیکھیے گا کہ نماز کی ادائیگی میں کتنا وقت لگتا ہے۔ اس مقصد کے لیے اسی مسجد کا انتخاب ہوا جس میں قاری مجی الاسلام صاحب امامت فرماتے تھے۔ مسلمانوں کے کرتا دھرتا لوگ قاری صاحب کی خدمت میں حاضر ہوئے اور عرض کیا کہ مسئلہ مسلمانوں اور کفار کا ہے، ہم یہ چاہتے ہیں کہ کفار کو زیادہ دیر کے لیے گھنٹیاں بجانے سے منع کیا جائے۔ اس کا طریقہ یہ ہے کہ جس دن حکام مغرب کے وقت مسجد میں مشاہدے کے لیے آئیں، اس دن آپ مغرب کی نماز خلاف معمول طویل فرمادیجیے۔ اس طرح سے ہمارا یہ مقصد حاصل ہو جائے گا۔ قاری صاحب نے جواب میں جو کچھ فرمایا، اس کا حاصل یہ تھا کہ اس دن میری نماز صرف نماز نہیں ہوگی بلکہ ایک شہادت بھی ہوگی اور شہادت اپنوں کے بارے میں ہو یا پر ایوں کے، اس میں غلط بیانی یا ڈنڈی مارنے کی اسلام اجازت نہیں دیتا، اس لیے قاری صاحب نے اس تجویز کو رد کرتے ہوئے فرمایا کہ معمول کے مطابق مغرب کی نماز میں جتنی مسنون تلاوت میں کیا کرتا ہوں، اتنی ہی کروں گا، اس سے زیادہ نہیں۔ چنانچہ قاری صاحب نے عملًا ایسا ہی کیا، اس پر کئی مسلمانوں نے قاری صاحب کو برا بھلا

بھی کہا، اس لیے کہ ان کے مطابق ”اسلامی حیثیت“ کا یہ لازمی تقاضا تھا کہ مسلمانوں اور غیر مسلموں کے اس بھگڑے میں غیر مسلموں کے خلاف اگر غلط بیانی اور جھوٹی گواہی کا ارتکاب بھی کرنا پڑے تو اس سے بھی گریز نہ کیا جائے۔

ویسے تو مسلمانوں کی تاریخ اس طرح کے سنبھلی واقعات سے بھری ہوئی ہے، قرون اولیٰ کے ایسے واقعات پر پورا مقالہ لکھا جاسکتا ہے جن سے پتا چلتا ہے کہ اس زمانے میں غیر مسلم افیکتوں کے حقوق کی آواز کسی جدت پسند طبقے کی وجہے مسلمان علمائِ اخلاقیاً کرتے تھے، لیکن ان دو واقعات کا ذکر اس لیے کیا کہ یہ واقعے قرون اولیٰ کے نہیں، بلکہ نسبتاً کافی قریب کے زمانے کے اور اس دور کے ہیں جو ہر اعتبار سے مسلمانوں کے احتجاط کا دور کھلا تا ہے۔ ان دونوں علیل

القدر بزرگان دین نے جو کچھ کیا، وہ اسلامی تعلیمات کا عین تقاضا ہے۔ اللہ تعالیٰ فرماتے ہیں:

”اے ایمان والو! تم اللہ کے لیے انصاف کی بات کی گواہی کے ساتھ کمرستہ ہو جاؤ اور کسی قوم کی دشمنی تمہیں اس بات پر آمادہ نہ کرے کہ تم بے انصافی کرنے لگو۔ انصاف کرو، یہی خوف خداوندی کے زیادہ قریب ہے، اور اللہ سے ڈرتے رہو، یقیناً اللہ تعالیٰ تمہارے تمام کاموں سے باخبر ہے“ (المائدۃ: ۸۰)

اسی سورت کے شروع میں اللہ تعالیٰ فرماتے ہیں:

”اور کسی قوم کے ساتھ تمہاری یہ دشمنی کہ انہوں نے تمہیں مسجد حرام میں آنے سے روکا تھا، تمہیں اس پر آمادہ نہ کرے کہ تم زیادتی کرنے لگو اور تم نیکی اور تقوے میں ایک دوسرے کے ساتھ تعاون کرو، گناہ اور ظلم میں تعاون نہ کرو“ (المائدۃ: ۲۰)

یہ بات یہاں خاص توجہ کی مستحق ہے کہ یہ بات اللہ تعالیٰ نے اس آیت کے اندر ارشاد فرمائی ہے جس کا باقی حصہ شعائر اللہ کی تنظیم متعلق ہے جو کہ اسلامی حیثیت کا اہم تقاضا ہے۔ اس سے یہ نتیجہ اخذ کیا جاسکتا ہے کہ ہر ایک کے لیے عدل کی بات کا اسلامی حیثیت کے ساتھ خاص تعلق ہے۔ اس آیت کی تفسیر کرتے ہوئے مشہور مفسر اہن کشیر نے ایک جملہ لکھا ہے: ”النصاف ہر ایک پر لازم ہے، ہر ایک کے لیے ہے اور ہر حالت میں ضروری ہے۔“ اور پڑ کر درد دوںوں آئیوں میں دو دو مرتبہ تقوے کا ذکر ہے۔ قرآن و حدیث میں بے شمار جگہوں پر مسلمان کو اس بات کا پابند بنایا گیا ہے کہ وہ اپنے مسلمان بھائی کی مدد کرے، لیکن دو موقع ایسے ہیں جو اس سے مستثنی ہیں۔ ایک تو یہی عدل و انصاف کا موقع ہے۔ کسی مسلمان کی حمایت میں یا کسی بھی اور عنوان سے کسی غیر مسلم کے ساتھ کسی قسم کی ناصافی کرنا کسی بھی حالت میں جائز نہیں ہے۔ دوسرا موقع عہد کی پاس داری کا ہے۔ قرآن کریم کی سورہ انفال جس کا بنیادی موضوع ہی جہاد ہے، اس میں اللہ تعالیٰ فرماتے ہیں کہ ”اگر (بھرت نہ کرنے والے مسلمان) دین کی وجہ سے تم سے مطلب کریں تو تم پران کی مدد کرنا لازم ہے، سو اس صورت کے کہ یہ مدد کسی ایسی قوم کے خلاف ہو جس کا تمہارے ساتھ کوئی عہد ہوا ہے۔“ اسلامی حیثیت، تقویٰ اور جہاد کے سیاق میں قرآن کریم اپنے ماننے والوں کو عدل اور اعلیٰ اخلاقی معیار کا پابند بنایا ہے۔ اگر اسلامی حیثیت، شعائر اللہ، تقویٰ و پرہیزگاری اور جہاد جیسے عنوانات ہی ان قرآنی تعلیمات کی خلاف ورزی کا ذریعہ بن جائیں تو یہ ایک لمحہ فکر یہی ہو سکتا ہے۔

آج کل وکلا، ڈاکٹرز، میڈیا والوں سمیت ہر شعبہ زندگی میں ”پیٹی بھائیوں“ کی ہر قیمت پر اور ہر حالت میں

حمایت کرنے کی جس طرح کی وباچلی ہوئی ہے، مذکورہ آیات اور واقعات ہمیں اس پر نظر ثانی کی دعوت دیتے ہیں۔ آج ہمارے ماحول میں صورت حال کچھ ایسی بن چکی ہے کہ کسی شعبہ زندگی میں سانس لینے اور ان رہنے کے لیے یہ ضروری ہو گیا ہے کہ اگر اس شعبے کے حوالے سے منسلک ہے تو آپ ہر قیمت پر اس شعبے کے لوگوں کی ہی حمایت کریں، خواہ آپ اپنی دیانت دارانہ رائے کے مطابق اسے غلطی پر ہی کیوں نہ سمجھتے ہوں۔ آج ایک وکیل، وکیلوں میں، ایک ڈاکٹر، ڈاکٹروں میں، ایک میڈیا پرنس، میڈیا والوں میں اور ایک سیاست دان اپنی سیاسی پارٹی میں تک سرخ روپیں ہو سکتا جب تک نہ صرف یہ کہ وہ ہر جائز ناجائز بات میں اپنے طبقے کی حمایت نہ کرے بلکہ یہ ثابت نہ کرے کہ اس معاملے میں وہ ”مجاہدِ اعظم“ ہے۔ اس طرزِ عمل کو ہو سکتا ہے کئی لوگ خوبی سمجھتے ہوں لیکن اللہ کے نبی صلی اللہ علیہ وسلم کے ارشادات میں اسے ”عصیت“، ”قرادیا گیا ہے جو کہ احادیث کی روشنی میں انہائی بد بودار چیز ہے۔

اس صورت حال کا افسوس ناک پہلو یہ ہے کہ یہ مرض بہت حد تک ہمارے دینی حلقوں میں بھی عام ہو گیا ہے۔ ہمارے ہاں اقلیتوں کے بعض لوگ ایسے مطالبات شروع کر دیتے ہیں جن کا کوئی بھی جوانہ نہیں بن رہا ہوتا، پھر اس اقیت کے باقی لیدروں کو بھی ”پیٹی بھائی“ ہونے کے ناطے اس کی حمایت کرنا پڑتی ہے، لیکن یہاں بات غیر مسلموں کی نہیں ہو رہی، ان کی ہو رہی ہے جو اللہ و رسول کو مانتے اور ان کے نام لیا ہیں۔ اگر کسی معاملے میں کوئی مسلمان کی غیر مسلم پر زیادتی کر رہا ہو تو اسلام اس بات کی قطعاً اجازت نہیں دیتا کہ محض مسلمان ہونے کی وجہ سے زیادتی کرنے والے شخص کی حمایت کی جائے۔ ہمارے ہاں مسلم غیر مسلم کی بات تو بہت دور کی ہے، خود مسلمانوں کے مختلف فرقوں اور گروہوں کے بارے میں یہ سوال سنجیدہ توجہ کا مستحق ہے کہ کیا ہمارے مذہبی رمحانات اور روپوں میں مفتی الہی بخش کا ندھلویٰ اور قاری محی الاسلام عثمانی کی جھلک نظر آتی ہے؟ کیا ہمارے ہاں ایسا ممکن ہے کہ کسی عالم دین کو اگر یہ شرح صدر ہو جائے کہ فلاں معاملے میں میرے فرقے کے لوگوں کی طرف سے زیادتی ہو رہی ہے تو وہ اپنی اس رائے کا اظہار کھل کر کر سکے؟ اب تک کی عمومی صورت حال کے مطابق تو اس کا جواب انہی میں ہوگا۔ اگر کہیں ہمیں ”مسلمکی حیثیت“ سے ہٹ کر کوئی بات کہنی پڑے بھی جائے اور حقائق و حالات اس پر مجبور کر دیں تو اس کے ساتھ چونکہ، پنچاچہ اور لیکن وغیرہ کے اتنے سابق اور لاحق لگے ہوتے ہیں کہ اصل بات انہی کے اندر کہیں چھپ جاتی ہے۔ اس کا مطلب یہ ہوا کہ ”پیٹی بھائی“ کی حمایت اور عصیت پر متنی عالم بھیر چال کی رو میں دینی مقتدا بھی بہ کے ہیں۔ آج بھی اگر ہر مکتب فکر میں ایک مناسب تعداد مفتی الہی بخش اور قاری محی الاسلام جیسے حضرات کی پیدا ہو جائے تو ہم اسلام کو جیتنا ہوا دیکھ سکتے ہیں۔ کیا دینی غیرت و محیت سے سرشار ہمارے دینی حلقوں اسلام کی جیت کو حاصل کرنے کے اس راستے پر سنجیدگی سے غور فرمائیں گے؟

میں نے اپنے ہاں ایک خطاب میں نبی کریم صلی اللہ علیہ وسلم کی ایک حدیث مبارک کا ذکر کیا جس کا عامل یہ ہے کہ آقا صلی اللہ علیہ وسلم نے ارشاد فرمایا کہ جس شخص نے کسی عہد والے غیر مسلم (جس میں غیر مسلم اقلیتوں کے سارے لوگ شامل ہیں) پر کوئی زیادتی کی، اس پر اس کی بہت سے زیادہ بوجھ ڈالا، اس کا حق دینے میں کوئی کمی کوتا ہی کی یا اس کی دلی رضامندی کے بغیر اس کی کوئی چیز لے لی تو قیمت کے دن اس غیر مسلم کی طرف سے مقدمہ میں خود لڑوں گا۔

(ابوداؤد) اندازہ لگائیے، جس شخص کے مقابلے میں مقدمہ لڑنے کے لیے اللہ کی بارگاہ میں اللہ کے نبی کھڑے ہوں گے، اس کا کیا بننے گا۔ اقلیتوں کے حق کو زیادہ اہمیت اللہ کے نبی صلی اللہ علیہ وسلم نے اس لیے دی ہے کہ وہ خود کو بعض اوقات مجبور اور بے بس محسوس کر سکتے ہیں۔ یہ میرے نبی کی عظمت ہی کا ایک پہلو ہے کہ وہ قیامت کے دن بھی مجبوروں اور مظلوموں کے ساتھ ہوں گے۔ میری بات سے حوصلہ پا کر یہی حدیث ایک نوجوان عالم نے اپنے ہاں مجھے کے بیان میں ذکر کی۔ ممکن ہے بعض لوگوں کو ایسی حدیثوں کا ذکر کرنا اسلامی حیثیت کے معیار سے کم تر معلوم ہوا ہو، لیکن ان نوجوان عالم نے بتایا کہ مجھے کے بعد ایک ماڈرن قسم کا نوجوان کہنے لگا کہ مجھے اندازہ نہیں تھا کہ اسلام اتنا عظیم مذہب ہے۔ ان نوجوان عالم نے تو یہ بات خوشی سنائی، لیکن حقیقت یہ ہے کہ میں یہ بات سن کر افسردہ سا ہو گیا۔ اس ماڈرن نوجوان کی یہ بات کہ ”مجھے نہیں اندازہ تھا کہ اسلام اتنا عظیم مذہب ہے“، اس چیز کی غماز ہے کہ ہماری نئی نسل میں نہ معلوم کتنے لوگ ایسے ہوں گے جو یہ آئی طور پر تو مسلمان ہیں، لیکن شعوری طور پر اتنے مسلمان نہیں جتنا نہیں ہونا چاہیے۔ ہم بات تو اسلام کے غلبے کر رہے ہیں، لیکن ہمارے معاشرے کے اندر سے اسلام ہار رہا ہے یعنی ناداقیت کی وجہ سے اس کے ساتھ لگا کم ہو رہا ہے، اس لیے کہ اسلام تو کاندھلے اور پانی پت جیسے واقعات سے جتنا ہے۔ اور عہدوں اے غیر مسلموں کے بارے میں مذکورہ حدیث بھی اسی رخ کی نشان دہی کر رہی ہے۔ سوچنے کی بات یہ ہے کہ اس طرح کی قرآنی تعلیمات اور حدیثیں نہ سنا کر ہم اسلام کو ہمارے ہیں یا جتوار ہے یہی!

ہو سکتا ہے کہ بعض قارئین کو یہ خیال ہو کہ یہ باتیں تو علماء سے کہنے کی ہیں، عام آدمی کا اس چیز سے کیا تعلق؟ ایک حد تک یہ بات درست ہونے کے باوجود ہم پیشوورانہ، لسانی، علاقائی اور سیاسی عصیتوں کے شانہ بشانہ فرقہ وارانہ عصیت کا جو ماحول دیکھ رہے ہیں، اس کا ذمہ دار صرف مولوی نہیں ہے اور نہ ہی اکیلے مولوی کے بس میں یہ بات رہی ہے کہ وہ اس صورتِ حال کو تبدیل کر سکے۔ مثال کے طور پر مساجد میں علماء کرام جمع سے پہلے عام لوگوں سے اردو یا کسی مقامی زبان میں خطاب فرماتے ہیں۔ یہ بات بھی بڑی اہم ہے کہ علماء کیا کہتے ہیں، لیکن اس پہلو کی اہمیت کا انکار نہیں کیا جا سکتا کہ ہم لوگ کیا سنا پند کرتے ہیں۔ ہمارے کافوں کا ذائقہ بہت حد تک بدلتا چکا ہے۔ آج تک بھر کی تمام مساجد کا سروے کر لیا جائے کہ محتاج، پنی تلی اور معتدل بات کرنے والے علماء کو زیادہ مشکل میں محسوس کرتے ہیں یا شعلہ بار خطابت کرنے والے۔ ایک دفعہ عوہ اکیدی ہم اسلام آباد کا ایک وفد میرے پاس آیا۔ تربیت ائمہ کے سلسلے میں بات ہوئی۔ میں نے ان سے عرض کیا کہ جہاں ائمہ و خطبا کی تربیت کے آپ پروگرام کرتے ہیں، وہیں مساجد کے منتظمین کی تربیت کی بھی ضرورت ہے۔ اس طرح کی شکایات بکثرت موصول ہوتی رہتی ہیں کہ کوئی صاحب اپنے حلے میں مغل اس وجہ سے مشکلات سے دوچار ہیں یا زیر عتاب ہیں کہ انہوں نے کسی فرقے یا مسلک کے خلاف اس طرح کی ”اسلامی حیثیت“ کا مظاہرہ نہیں کیا جس کی بعض لوگ ان سے توقع رکھتے تھے۔ یہالیہ صرف پاکستان میں نہیں ہے، ان دیاں غیر میں بھی ہے جہاں پاکستانیوں کی بڑی تعداد آباد ہے۔ بالخصوص برطانیہ سے اس طرح کی اطلاعات سننے میں آتی رہتی ہیں۔ خود اس لگنہ گارنے بعض نامی گرامی علماء سے بھی طور پر کچھ اور سنا، لیکن عمومی خطاب میں انہوں نے بات وہی کی جو سماعین ان سے سنا چاہتے تھے، اگرچہ وہ بات ان کی ذاتی اور دینانت دارانہ رائے کے خلاف یا کم از کم اس سے ہٹ

کرتھی، اس لیے کہ وہ ”اسلامی حیثیت“ میں خود کو کسی سے کم تر دکھانے کے روادار نہیں تھے۔ اس میں جہاں ان علمائی کی یہ کوتاہی ہے کہ ان میں اس جرأۃ اظہار کی کمی ہوتی ہے جو اصولی طور پر ایک عالمِ دین کا طرزِ امتیاز ہونی چاہیے جس کے بغیر ایک عالم پیشوائی کی بجائے اپنے سامعین یا قارئین کا پیروکار بن کر رہ جاتا ہے، وہیں ہمارا عمومی ماحول بھی اس کا ذمہ دار ہے۔ آج کوئی عالم اگر عالم روشن سے ہٹ کر اپنے ضمیر کے مطابق کوئی بات کہہ دے تو اس کی جو درگت بنتی ہے، ہم سب یا تو اس کا حصہ ہوتے ہیں یا شخص خاموش تماشائی۔ عالم طور پر دیکھا گیا ہے کہ ”اوپر“ تک رسائی بھی انہیں لوگوں کی ہوتی ہے جو ”ماحول“ دیکھ کر بات کرنے کے عادی ہوتے ہیں۔ معتدل، پنی تلی اور انصاف کے مطابق بات کرنے والے اور مفتی الہی بخش جیسا مزاج رکھنے والے حضرات چونکہ خود ادا راقع ہوتے ہیں، اس لیے یہ ”اوپر“ والوں کے کام کے بھی نہیں ہوتے۔ ایسے میں سارا اثر امام کیلئے مولوی پر رکر ہم فارغ کیسے ہو سکتے ہیں؟ غرضیکہ اصل سوال یہ ہے کہ ہمارے ماحول میں جذباتی اور عصیت پر منی یا توں کو زیادہ پذیرائی ملتی ہے یا کسی موضوع پر دیانت دارانہ تحریکیے اور اس کے بے لالگ اظہار کو بھی گوارا کیا جاتا ہے؟ صحیح ہے کہ ایک شخص جس بات کو انصاف سمجھ کر کہہ رہا ہے، دوسرے شخص کی دیانت دارانہ رائے اس سے مختلف ہو، لیکن سوال یہ ہے کہ کیا ہمارے ہاں ایسا ماحول موجود ہے جہاں کسی کو اپنی رائے کے برعکس اظہار اور دوسرے کو اس سے اختلاف کرنے میں کوئی بچکچا ہٹ محسوس نہ ہو؟

بہرحال! رہ رکر یہ خیال دل میں پیدا ہوتا ہے کہ آج مفتی الہی بخش اور قاری محی الاسلام جیسے لوگ اتنے ناپید کیوں ہیں؟ آج مسلمان معاشروں کے رویے اور پڑکر کردہ سورہ مائدہ کی آیتوں کے مطابق اور اس رنگ میں رنگے ہوئے کیوں نظر نہیں آتے؟ آج ہم ہر سطح پر کسی نہ کسی قسم کی عصیت کا شکار کیوں ہیں؟ یقیناً یہ سوال میرے جیسے اور بھی کئی سید ہے سادے مسلمانوں کے ذہنوں میں پیدا ہوتا ہوگا۔ اگر سوال ہم سب کا سانجھا ہے تو اس کا جواب بھی ہم سب کو مل جل کر تلاش کرنا چاہیے۔ ہم سب یہ کوشش بھی کرنی چاہیے اور دعا بھی کہ خدا کرے کاندھلے اور پانی پت جیسے واقعات ہمارے اندر عالم ہوں اور اسلام کی جیت ہو۔

(بشکریہ ماہنامہ ”الصیانۃ“ لاہور)

جناب ڈاکٹر محمود احمد غازی رحمہ اللہ

کی یاد میں

ماہنامہ ”الشرعیۃ“ کی خصوصی اشاعت

دسمبر ۲۰۱۰ء میں پیش کی جائے گی۔ ان شاء اللہ العزیز

اہل قلم سے درخواست ہے کہ اپنی معلوماتی، تاثراتی اور تجزیاتی تحریریں نیز ڈاکٹر صاحب کے خطوط کی نقول نومبر کے آغاز تک ارسال فرمادیں تاکہ خصوصی اشاعت کی تیاری کا کام برقرار مکمل کیا جاسکے۔ (ادارہ)